



السلام علیکم ورحمۃ اللہ وبرکاتہ

جب بچوں سے کوئی غلطی یا لغزش ہو جائے تو بہت والدین انہیں بددعا دینے لگ جاتے ہیں۔ امید ہے کہ اس حوالہ سے آپ ان کی رہنمائی فرمائیں گے؟

## الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

ہم والدین کو یہ نصیحت کریں گے کہ ان اولاد سے بچپن میں جب کوئی کوتاہی ہو جائے تو معاف کر دیں اور درگزر سے کام لیں اور اگر وہ کوئی ناشائستہ گفتگو کریں یا کسی اور طرح سے تکلیف دیں تو صبر کریں کیونکہ بچے عقل کے کچے ہوتے ہیں، قول و فعل میں ان سے غلطی ہوتی رہتی ہے۔ باپ اگر حلیم ہوگا بچے کی غلطی کو معاف کر دے گا اور اسے نرمی، محبت اور شفقت سے سمجھائے گا تو بچہ بھی اسے یقیناً قبول کر کے مؤذب بن جائے گا، لیکن عموماً دیکھا یہ گیا ہے کہ بچوں کی غلطی تو چھوٹی ہوتی ہے مگر اس کے مقابلہ میں والدین بڑی غلطی کا ارتکاب کرتے ہیں کہ اپنے بچوں کے لیے موت، بیماری یا آفتوں اور مصیبت کی بددعا میں لگتے ہیں اور پھر بڑی کثرت کے ساتھ اس طرح کی بددعا میں کرتے ہیں، لیکن جب ان کا غصہ فرو ہوتا ہے تو انہیں افسوس ہوتا ہے اور اپنی غلطی کا احساس بھی اور وہ اعتراف کرنے لگتے ہیں کہ وہ ہرگز یہ پسند نہیں کرتے کہ ان کی یہ بددعا میں قبول ہوں، کیونکہ پوری محبت و شفقت کا تقاضہ یہی ہوتا ہے اور انہوں نے جو بددعا دی تھی تو یہ شدت غضب کی وجہ سے تھی، اللہ تعالیٰ اسے معاف فرمائے، ارشاد باری تعالیٰ ہے:

وَلَوْلَیْلُ اللّٰہِ لَئِنِ الشَّرُّ اسْتَغْیَا لَہُمْ بِاٰیٰتِہِ لَفُتِنٰی اِیَّہُمْ اَجَلٰنَہُمْ ... ۱۱ ... سورۃ یونس

”اور اگر اللہ لوگوں کی برائی میں جلدی کرتا جس طرح وہ طب خیر میں جلدی کرتے ہیں تو ان کی (عمر کی) میعاد پوری ہو چکی تھی۔“

والدین کے لیے واجب ہے کہ وہ صبر و تحمل سے کام لیں اور مار پیٹ کر بچوں کو ادب سکھایا کریں، کیونکہ بچہ پتا دیب و تعلیم کی نسبت مار پیٹ سے زیادہ اثر قبول کرتا ہے۔ جہاں تک بددعا کا تعلق ہے تو اس سے اسے نہ کوئی فائدہ ہوتا ہے اور نہ اسے یہ معلوم ہوتا ہے کہ اس کے بارے میں کیا کہا جا رہا ہے، لہذا جو والد نے کہا ہوگا وہ اس کے ذمہ لکھا جائے گا اور بچے کو اس سے قطعاً کوئی فائدہ نہیں ہوگا۔

ہذا ما عندی واللہ اعلم بالصواب

فتاویٰ اسلامیہ

ج 4 ص 201

محدث فتویٰ